

उदयपुर-अहमदाबाद हाइवे पर हादसे में पति-पत्नी सहित तीन की मौत

गलत साइड से पीछे से आई तेज रफ्तार पिकअप ने मारी टक्कर

उदयपुर, (कासं)। उदयपुर-अहमदाबाद हाइवे पर परसाद क्षेत्र में रविवार अपराह्न हुए भीषण सड़क हादसे में तीन लोगों की मौत हो गई। कार में एक ही परिवार के पांच लोग नाथद्वारा में श्रीनाथजी के दर्शन कर शादी के निमंत्रण कार्ड बांट गुजरात वापस लौट रहे थे। इसी दौरान परसाद के समीप बारां के भागला घाट पर पीछे से आई पिकअप ने टक्कर मार दी। हादसे में तीन लोगों की मौत के साथ कार चला रहे पिता, 17 साल का बेटा व पिकअप चालक भी घायल हो गया।

प्राप्त जानकारी अनुसार हाइवे पर हादसा रविवार को करीब 3 बजे हुआ। परसाद गांव के पास पिकअप गलत साइड से ओवरटेक करने से हादसा हुआ। मृतकों में 2 महिलाएं और एक पुरुष हैं। दोनों ही गाड़ियों की रफ्तार इतनी तेज थी कि टक्कर से कार में आगे बारी और बेंटे 55 वर्षीय बुजुर्ग का हाथ कट गया। सिर और छाती में गंभीर चोट लगने से दम तोड़ दिया। वहीं पीछे बैठी उसकी पत्नी और भतीजे की पत्नी की सिर में चोट लगने से मौत हो गई।

■ एक वृद्ध का हाथ कट कर हुआ अलग, मौके पर ही हुई मौत

जानकारी के अनुसार गुजरात के नडियाद में वल्लभनगर निवासी प्रमोद पुत्र नरेश पटेल उसकी पत्नी हीरल बेटा सुकेत चाचा हेमेश पटेल

और चाची राजुल के साथ नाथद्वारा गए थे। दर्शन के बाद रविवार को लौट रहे थे। मौके पर पहुंची पुलिस ने कार सवार घायल प्रमोद और उसके बेटे सुकेत को परसाद अस्पताल पहुंचाया। पिकअप चालक को भी गंभीर चोट आई है। प्राथमिक उपचार के बाद उसे उदयपुर के एमबी अस्पताल के लिए रेफर कर दिया गया। हेमेश पटेल गुजरात में एलआईसी में रीजनल मैनेजर हैं। एक महीने के बाद बेटे की शादी थी। उसी के कार्ड बाटने नाथद्वारा गए थे फिर दर्शन कर लौट रहे थे।

कृष्णा पेपर मील की मशीनों में लगी आग

कोटपुतली, (निर्सं)। कस्बे के निकटवर्ती केशवाना औद्योगिक क्षेत्र स्थित कृष्णा पेपर मिल में रविवार को अचानक आग लगी। समय रहते आग पर काबू पा लिए जाने से बड़ा हादसा होने से टल गया। 5 माह पहले भी इसी पेपर मिल के वेयर हाउस में आग लगी थी, लेकिन प्रबंधन ने आगजनी रोकने के समुचित प्रबंध नहीं किए। आगजनी की वजह फैक्ट्री संचालन के दौरान अचानक से विंगारी निकलना बताया जा रहा है। फायर ऑफिसर सुरेश यादव ने जानकारी देते हुए बताया कि विंगारी की वजह से फैक्ट्री में आग लग गई। देखते ही देखते मशीन आग की लपटों से धिरना शुरू हो गई। चारों तरफ धुंआ ही धुंआ हो गया। कार्मिकों ने फैक्ट्री में मौजूद फायर सिस्टम से आग बुझाने की कोशिश जारी रखी। सूचना पर कोटपुतली, बहरोड़ व नीमराणा से दमकल पहुंची और आग पर चंद मिनटों में पानी डालकर काबू पा लिया गया।

गुजरात पुलिस के दो हैडकांस्टेबल 1.10 लाख रुपये की रिश्वत लेते गिरफ्तार

प्रकरण से नाम हटाने के एवज में पीड़ित से मांगी थी रिश्वत



भ्रष्टाचार निरोधक ब्यूरो उदयपुर यूनिट ने गुजरात पुलिस के दो हैडकांस्टेबलों को गिरफ्तार किया।

उदयपुर, (कासं)। भ्रष्टाचार निरोधक ब्यूरो उदयपुर यूनिट ने रविवाल जिला गांधीनगर गुजरात पुलिस थाने में दर्ज प्रकरण से नाम हटाने के एवज में पीड़ित से 1 लाख 10 हजार रुपये रिश्वत लेते गुजरात पुलिस के दो हैडकांस्टेबलों को रिंगे हाथों गिरफ्तार किया।

एसीबी के महानिदेशक भगवानलाल सोनी ने बताया कि एसीबी की स्पेशियल यूनिट उदयपुर इकाई को परिवादी द्वारा शिकायत दी गई कि पुलिस थाना रविवाल जिला गांधीनगर

गुजरात पर दर्ज प्रकरण में परिवादी का नाम हटाने की एवज में पुलिस थाने के हैड कांस्टेबल महेशभाई चौधरी व भरत भाई पटेल द्वारा परिवादी से 2 लाख रुपये रिश्वत मांग कर परेशान किया जा रहा है। जिस पर एसीबी उदयपुर के उपमहानिदेशक पुलिस राजेन्द्र प्रसाद गोयल सुपरवीजन में एसीबी स्पेशल यूनिट उदयपुर इकाई के अतिरिक्त पुलिस अधीक्षक उमेश ओझा के नेतृत्व में शिकयत का सत्यापन किया गया। रविवार को पुलिस निरीक्षक

रतनसिंह राजपुरेहित एवं उनकी टीम ने ट्रेप कार्यवाही करते हुए वासना चौधरी तहसील देहागाम गांधीनगर हॉल हेडकांस्टेबल महेश भाई चौधरी पुत्र गुणवंत भाई चौधरी एवं भरत भाई पुत्र मणा भाई पटेल को परिवादी से 1 लाख 10 हजार रुपये रिश्वत लेते रिंगे हाथों गिरफ्तार किया। एसीबी के अतिरिक्त महानिदेशक पुलिस दिनेश एम एन के निर्देशन में आरोपियों से पूछताछ की जा रही है। ब्यूरो ने प्रकरण दर्ज कर जांच शुरू की।

10वीं कक्षा के छात्र को स्कूल में टीचर ने पीटा

झुंझुनू, (निर्सं)। स्कूल के वांशरूम में एक पत्थर टूट जाने पर एक छात्र की बुरी तरह से पीटाई गई है। जिसके बाद छात्र डरा सहमा हुआ घर पहुंचा है। मामले को लेकर कोतवाली में आरोपी शिक्षक के खिलाफ मामला भी दर्ज कर लिया गया है। पीड़ित बच्चे की मां अंजू सैनी ने बताया कि उसका बेटा शहर की रोड नंबर दो पर स्थित एसएस मोदी विद्या विहार स्कूल में कक्षा 10 में पढ़ता है। कल स्कूल समय में कुछ बच्चों से वांशरूम का एक पत्थर टूट गया था। उसका बेटा युग जादम भी वहां पर खड़ा था। जब वह क्लासरूम में आया तो स्कूल के टीचर दीपक कुमार ने बिना कुछ जाने और पूछे उसकी पीटाई शुरू कर दी। उसे हाथों, लात, मुक्कों से पटक-पटक कर मारा। उसने अपनी मां की सौगंध भी खाई कि उसने पत्थर नहीं तोड़ा फिर भी आरोपी शिक्षक नहीं रुका और लगातार पीटता रहा।



छुट्टी होने पर जब उसका बेटा घर आया तो वह डरा और सहमा हुआ था। जब उसे इसका कारण पूछा तो उसने बताया कि उसके साथ शिक्षक ने मारपीट की। इस मामले में परिजनों ने कोतवाली

में आरोपी शिक्षक के खिलाफ थाने में एफआईआर दर्ज करवा दी है। वहीं मामले को लेकर स्कूल प्रबंधन से भी प्रतिक्रिया लेनी चाही पर कोई भी संपर्क नहीं हो सका। आए दिन हो रहे बच्चों के साथ मारपीट के मामलों और मामलों में हो रही कार्रवाई के बाद भी स्कूलों के शिक्षक अपना आपा खो रहे हैं। जो बड़ा चिंतनीय विषय है।

■ परिजनों ने कोतवाली झुंझुनू में दर्ज करवाया मामला

■ शहर की एसएस मोदी विद्या विहार स्कूल की घटना

सड़क किनारे खुले में फेंका जा रहा कचरा

आग लगाने से फैल रहा है धुआं, लोगों को हो रही समस्या



चाकसू कस्बे में खुले में फेंका जा रहा कचरा।

चाकसू, (निर्सं)। कस्बे में डंपिंग यार्ड के नहीं होने से सड़क किनारे फेंका जा रहा कचरा व इससे उठने वाली बदबू से लोग परेशान हैं। फिलाहाल स्टेट हाइवे 20 फागी रोड स्थित नप की भूमि में कचरा डंप किया जा रहा है इससे पूर्व विभिन्न सड़क किनारे, शमशाओं एवं फागी रोड पर कचरा फेंका जाता था लेकिन आमजन की ओर से विरोध के स्वर उठने के बाद केवल फागी रोड किनारे ही कचरा फेंका जाने लगा। यहां कचरा के निस्तारण की बेहतर व्यवस्था नहीं होना कस्बे की स्वच्छता पर भारी पड़ रहा है। बार-बार विरोध के स्वर उठने

■ कचरा डंपिंग के लिए अभी जगह खोज रही नगर पालिका

के बाद अधिकारियों एवं जनप्रतिनिधियों के साथ मौका मुआयना एवं डंपिंग यार्ड बनाने की घोषणा के बावजूद भी नगर पालिका अभी तक समस्या का समाधान नहीं ढूँढ पाई है और सड़क किनारे ही कचरे को डंप किया जाता है। समय-समय सड़क पर फेंके गए कचरे में आग लगा

दी जाती है। स्थानीय लोगों ने बताया कि स्वच्छ भारत अभियान के दौर में भी नगर द्वारा खुले में कचरा डंप किया जा रहा है जबकि पास में ईदगाह, सामने आई ओ सी, रेलवे स्टेशन, कॉलोनिजों सहित फागी सहित विभिन्न गांवों में जाने का प्रमुख रास्ता है जहां से हजारों यात्री प्रतिदिन निकलते हैं। अब तो स्थिति यह है कि शौचालयों को खाली करने वाले टैंकर भी यहां से आम खाली होते नजर आते हैं। नगरपालिका के कई पार्षदों ने भी कचरे को यहां डालने पर कड़ी नाराजगी व्यक्त की है और क्षेत्र में निश्चित स्थान पर डंपिंग यार्ड बनाने की मांग की है।

लूट की घटना का फरार आरोपी गिरफ्तार

भरतपुर, (निर्सं)। चिकसाना थाना पुलिस ने गोपाल नगला निवास पर हुई लूट के मामले में 5 आरोपियों को गिरफ्तार किया है। आरोपियों ने जनवरी में लूट की थी और मार्च में भी असफल प्रयास किया था। इस घटना में मौके पर 4 आरोपियों को पकड़ लिया गया था। वहीं फरार हुए 5 आरोपियों को पुलिस ने हरियाणा और उत्तर प्रदेश में जगह जगह दबिश डालकर पकड़ा। 11 अक्टूबर को जरिये व्हेल्सटी कन्ट्रोल रूम भरतपुर से सूचना मिली कि श्यामवीर ठेकेदार कच्चा बाग के घर में चोर घुस गये हैं। पुलिस जाप्ता पहुंचा तो ग्रामीणों ने वहां 4 आरोपियों को पकड़ रखा था। इस घटना को लेकर श्याम सिंह निवासी कच्चा बाग थाना चिकसाना द्वारा रिपोर्ट दी। इस प्रकरण में मौके से पकड़े गये 3 आरोपियों को गिरफ्तार किया एवं एक बाल अपचारी को संरक्षण में लिया गया था। मामले की गम्भीरता को देखते हुये पुलिस अधीक्षक श्याम सिंह के निर्देशन में टीम गठित की गई। टीम ने आरोपियों की तलाश के लिए हरियाणा एवं उत्तर प्रदेश के अलग अलग स्थानों पर दबिश दी। मौके से फरार हुए आरोपियों में विशाल पुत्र सुनील निवासी माताबाला मोहल्ला पलवल, अभिषेक पुत्र सुजान सिंह निवासी नगला लोधा थाना चिकसाना, अरुण उर्फ लुक्का पुत्र महेन्द्र सिंह निवासी हरदुआंगंज थाना हरदुआंगंज जिला अलीगढ़, मकेश पुत्र खेमचन्द निवासी धोलागढ़ थाना पलवल जिला पलवल व सुन्दरपाल उर्फ बुद्धा निवासी अभयपुर थाना सोहना सदर जिला गुडगांव हरियाणा को दो दस्तवाब किया।

लुटेरों ने 21 मिनट में लूटा एटीएम

पूरी वारदात एटीएम के बाहर लगे सीसीटीवी में कैद हुई

अलवर, (निर्सं)। एक्सिस बैंक में हथियारबंद महिला समेत 5 बदमाशों ने गैस कटर से एटीएम के केश बॉक्स को काटा और उसमें रखे 13 लाख रुपए ले गए। लूट की पूरी वारदात एटीएम बूथ के बाहर एक शाँप पर लगे सीसीटीवी में कैद हो गई। घटना अलवर जिले के खेडली में कद्मर रोड पर रविवार तड़के 3 बजे हुई। खेडली इंचार्ज महावीर कुमार ने बताया कि 5 बदमाश रविवार तड़के 3 बजे कार से आए थे। उनके चेहरे ढके हुए थे। उन्होंने एक्सिस बैंक के एटीएम के केश बॉक्स को गैस कटर से काट दिया। बैंक से मिली जानकारी के मुताबिक एटीएम में करीब 13 लाख रुपए थे। पुलिस का कहना है कि सीसीटीवी फुटेज खंगाल रहे हैं। जल्द ही आरोपियों की पहचान कर गिरफ्तारी करेंगे। एटीएम पर लगे सीसीटीवी पर लुटेरों ने ब्लैक स्प्रे कर दिया था, लेकिन पास की शाँप के बाहर लगे

■ एटीएम के केश बॉक्स को काटा और उसमें रखे 13 लाख रुपए ले उड़े

■ हथियारबंद महिला समेत 5 बदमाशों ने दिया वारदात को अंजाम

सीसीटीवी में लुटेरों की हरकत कैद हो गई। इनमें हाथ में बंदूक लिए एक महिला भी नजर आई। सुबह 5 बजे मॉर्निंग बैंक पर निकले लोगों ने एटीएम को कटा हुआ देखा तो सूचना दी। पुलिस ने नाकाबंदी कराई, लेकिन लुटेरे हाथ नहीं लगे। यह इलाका हरियाणा से लगता हुआ है। ऐसे में आशंका है कि वारदात को अंजाम देकर लुटेरे दिल्ली या हरियाणा की तरफ भाग गए। खेडली के मुख्य बाजार में कद्मर रोड पर लगे एटीएम पर रात में कोई सुरक्षा गार्ड नहीं था।

नकली शराब बनाने वाली फैक्ट्री का पर्दाफाश

उदयपुर, (कासं)। उदयपुर में आबकारी विभाग ने रविवार को एक बड़ी कार्रवाई को अंजाम देते हुए नकली शराब की फैक्ट्री का पर्दाफाश किया है। यहां से अलग-अलग कंपनियों के लैबल लगाकर आधी कीमतों में महंगे ब्रांड्स की शराब को गुजरात समेत कई जगह भेजा जा रहा था। यह फैक्ट्री उदयपुर-मावली मार्ग पर कुंडाल गांव के पास एक खेत में चल रही थी। आबकारी दल ने मौके से 350 लीटर में सिस्ट, दो ड्रमों में भरी 450 लीटर शराब के साथ 38 थैटियों में भरी शराब बरामद की है। पांच हजार ड कन, पन्चे और लेबल्स भी मिले। देर रात करीब 1 बजे टीम ने यह कार्रवाई की, तब मौके पर कोई मौजूद नहीं था। बरामद मशीनों और शराब

■ 20 लाख रुपए कीमत की शराब और मशीनों की जब्त

■ फैक्ट्री के करीब पांच किलोमीटर इलाके में कोई घर या बस्ती नहीं है

■ खेत में बन रही थी नकली शराब, फरार फैक्ट्री मालिक की हो रही तलाश

डॉंगी की तलाश कर रही है। दरअसल, त्योंहोरो को ध्यान में रखते हुए आबकारी विभाग सतर्क है। इसी बीच शनिवार को अतिरिक्त आयुक्त श्रेता फोर्गिया के निर्देश पर टीम ने मावली और डबोक इलाके में निगरानी रखी। सहायक आबकारी अधिकारी अजय जैन ने बताया कि शाम को पाँच हाउस के पास नाकाबंदी के दौरान इनोवा कार से नकली शराब के साथ दो युवकों को पकड़ा। कार में अलग-अलग ब्रांड्स के कार्टून शराब थी। आबकारी अधिकारियों से पूछताछ में सुखला डॉंगी और बलवंत सिंह ने बताया कि आधी कीमत पर शराब के कार्टून नारायण डॉंगी से खरीदे हैं। इस पर टीम ने प्लानिंग के बाद नारायण की

फैक्ट्री पर रैड का प्लान बनाया। देर रात को एक खेत में फैक्ट्री पर छापेमारी की गई। एक खेत में झोपड़ी बनाकर फैक्ट्री का संचालन किया जा रहा था। उस फैक्ट्री को नारायण डॉंगी चला रहा था। हालांकि छापेमारी के वक्त मौके पर कोई मौजूद नहीं था। उस खेत के करीब पांच किलोमीटर इलाके में कोई घर या बस्ती नहीं है, ऐसे में नारायण आसानी से फर्जी लैबल्स लगाकर बोतलों में शराब भरकर सप्लाई कर रहा था। दीपावली को लेकर बड़ी डिमांड पर उसने हाल में बड़ी खेप को सप्लाई करने की प्लानिंग कर रखी थी। नारायण घडल्ले से नकली शराब को आधी कीमतों पर फोन के जरिए तस्करो से बात कर बेच रहा था।

सांसद ने बंधाया ढांडस



सांसद राजौरिया ने परिवारजनों के साथ दुख साझा किया।

सपोटरा, (नि.सं.)। क्षेत्रीय सांसद रविवार को सपोटरा पहुंचे, जहां उन्होंने गत दिनों मेदपुरा गांव में मिट्टी कि ढाय ढहने से 6 लोगों की मृत्यु हो जाने पर उनके परिजनों को ढांडस बंधाते हुए राज्य सरकार से आर्थिक सहायता दिलवाने का आश्वासन दिया। क्षेत्रीय सांसद डॉ. मनोज राजौरिया ने सपोटरा पंचायत समिति के ग्राम मेदपुरा ग्राम पंचायत समिति में गत दिनों मिट्टी ढ हने से 6 लोगों की मृत्यु होने के उपरांत उनके घर जाकर पीड़ित परिजनों को सांत्वना प्रदान की। सांसद डॉ. मनोज राजौरिया

ने बताया कि उन्होंने जिला प्रशासन से बात कर पीड़ित परिजनों को संविदा पर नौकरी एवं प्रधानमंत्री आवास योजना के तहत इनके मकानों का शीघ्र निर्माण कराने हेतु निर्देशित किया। इस दौरान सांसद के साथ प्रधान सपोटरा प्रतिनिधि हंसराज बालोती, प्रहलाद मीना दीवानपुरा, हाडौती मण्डल अध्यक्ष चन्द्रकला मीना, लक्ष्मण सिंह जादौन, सपोटरा मण्डल अध्यक्ष सौताराम शर्मा, युवा मोर्चा मण्डल अध्यक्ष प्रताप पाकड, खेम सिंह चौहान आदि भाजपा कार्यकर्ता एवं आमजन उपस्थित रहे।

ग्रुप-बी की परीक्षा संपन्न

अजमेर, (कासं)। राजस्थान लोक सेवा आयोग द्वारा प्राच्यपक (माध्यमिक शिक्षा विभाग) प्रतिवर्गी परीक्षा 2022 के तहत रविवार को ग्रुप-बी में सम्मिलित विषय भूगोल तथा अर्थशास्त्र की परीक्षा संपन्न हुई। भूगोल विषय की परीक्षा सुबह 9 से 12 बजे तक आयोजित की गई। इसमें 61349 पंजीकृत अभ्यर्थियों में से 38708 अभ्यर्थियों द्वारा परीक्षा में भाग लिया गया। दोपहर 2 से 5 बजे तक आयोजित अर्थशास्त्र विषय की परीक्षा में 8255 पंजीकृत अभ्यर्थियों में से 4710 अभ्यर्थी सम्मिलित हुए। इस प्रकार अभ्यर्थियों का उपस्थिति प्रतिशत भूगोल विषय में 63.09 तथा अर्थशास्त्र में 57.06 रहा। सोमवार से आयोग द्वारा ग्रुप-सी की परीक्षाओं का आयोजन किया जाएगा। 17 अक्टूबर को ग्रुप-सी में सम्मिलित विषयों के सभी अभ्यर्थियों के लिए सुबह 9 से 10.30 बजे तक जनरल अवेयरनेस एंड जनरल स्टडीज की परीक्षा आयोजित की जाएगी। इसी दिन दोपहर 2 से 5 बजे तक राजनीति विज्ञान विषय के अभ्यर्थियों की परीक्षा का आयोजन भी किया जाएगा। इतिहास एवं केमिस्ट्री विषय की परीक्षा 18 अक्टूबर को तथा सोशियोलॉजी, ड्राइंग, पब्लिक एडमिनिस्ट्रेशन विषय की परीक्षा 19 अक्टूबर को आयोजित की जाएगी।

जलदाय विभाग की लाइनों में हुए रिसाव से एक दर्जन से अधिक मकानों में आई दरारें

विधायक ने मकानों का जायजा ले जिला कलेक्टर व एसडीएम को कराया अवगत

मालपुरा, (निर्सं) धर्म नगरी डिग्गी में जलदाय विभाग द्वारा बिछाई गई पेयजल लाइनों में हुए भारी रिसाव के चलते कल्याणजी मंदिर के पिछवाड़े महज 30 मीटर की दूरी पर एक दर्जन से अधिक आवासीय मकानों में चार से छः इंच की भारी दरारें आ जाने से मकान गिरने व बड़ा हादसा होने की संभावना बन गई है।

मामले के अनुसार डिग्गी कल्याणजी के मंदिर के पिछवाड़े बनी आवासीय कॉलोनी में लगभग 20 साल पूर्व बिछाई गई पेयजल लाइनों में लम्बे समय से हो रहे रिसाव से मकानों में आ रही दरारों को लेकर जलदाय विभाग के अधिकारी व कर्मचारियों को अवगत कराया गया लेकिन विभाग ने समस्या समाधान को लेकर कोई ठोस कदम नहीं उठाया। सूचना के बाद जलदाय विभाग अभियंता व सहायक अभियंता सहित थानाधिकारी मौके पर तो पहुंचे लेकिन मौका देख उच्चाधिकारियों

■ डिग्गी मंदिर से महज 30 मीटर की दूरी पर मकानों में आई दरारें

को जानकारी देने का आश्वासन दे चले गये। ग्रामीणों की शिकायत पर डिग्गी पहुंचे विधायक कन्हैयालाल चौधरी ने क्षतिग्रस्त मकानों का जायजा ले मौके से ही जिला कलेक्टर चिन्मयी गोपाल व एसडीएम रामकुमार वर्मा को अवगत करवा क्षतिग्रस्त हुए मकानों का सर्वे करवा रिसिप्टिंग व मुआवजा राशि स्वीकृत करने व जलदाय विभाग के दोषी अधिकारी व कर्मचारियों पर कार्यवाही कर क्षतिग्रस्त लाइनों को बदलवाने की मांग की। विधायक ने पेयजल लाइनों में बढ़ते रिसाव से डिग्गी कल्याणजी मंदिर को भी क्षति पहुंचने का अंदाजा जताया। ग्रामीणों ने समय रहते कार्यवाही नहीं करने पर जल्द उअ आंदोलन किये जाने की भी चेतावनी दी।



विधायक कन्हैयालाल चौधरी ने डिग्गी पहुंचे लोगों से समस्या के बारे में जानकारी ली।